

शासनाच्या ५ % व २ % स्वेच्छाधिकार कोट्यातून वाटप करण्यात आलेल्या सदनिकांच्या चौकशीसाठी मा.श्री.जे.ए.पाटील यांच्या अध्यक्षतेखाली मा. उच्च न्यायालयाने गठीत केलेल्या एक सदस्यीय समितीच्या खर्चासाठी आकस्मिकता निधी अग्रीम मंजूर करण्याबाबत.

महाराष्ट्र शासन

नगर विकास विभाग

शासन निर्णय क्र.आकस्मिक निधी-२०१५/प्र.क्र.२/नाजकधा-१

मंत्रालय, मुंबई-४०० ०३२

दिनांक:- १२ फेब्रुवारी, २०१५

वाचा :- १) याचिका-२०१२/प्र.क्र.४९(भाग-५)/नाजकधा-१, दि.२९.११.२०१४

२) शासन ज्ञापन क्र.आकनि-२०१४/१०/अर्थसंकल्प-१६, दि.१०.२.२०१५

प्रस्तावना:-

मा.मुख्यमंत्री महोदयांच्या ५% व २% स्वेच्छाधिकार कोट्यातील सदनिका वाटपा बाबत याचिकाकर्ते श्री.केतन तिरोडकर यांनी दाखल केलेल्या फौजदारी जनहित याचिका क्र.२/२०१२ मध्ये मा.उच्च न्यायालय, मुंबई यांनी दि.८ व ९ ऑक्टोबर, २०१४ रोजी दिलेल्या न्याय निर्णयानुसार मा.श्री.जे.ए.पाटील ,सेवानिवृत्त न्यायाधिश, उच्च न्यायालय, मुंबई यांच्या अध्यक्षतेखाली एक सदस्यीय चौकशी समिती गठीत करुन समितीच्या कामकाजासाठी कार्यालयीन व्यवस्था व पदनिर्मिती संदर्भीय क्र.१ येथील शासन निर्णयाद्वारे निश्चित केली आहे. समितीच्या पदांवरील संबंधितांना पदाचा कार्यभार स्विकारल्याच्या दिनांकापासून पदाचे मानधन / वेतन देय राहिल. चौकशी समितीचा कार्यालयीन व दैनंदिन खर्च भागविण्यासाठी आयोगास निधी उपलब्ध करुन देण्याची बाब शासनाच्या विचाराधीन होती.

शासन निर्णय :-

२. आता मागणी क्र.एफ-३, मुख्य लेखाशिर्ष-२२५१ सचिवालय सामाजिक सेवा, (००) (०९०), सचिवालय, (००) (०५) शासनाच्या ५% व २% स्वेच्छाधिकार कोट्यातील सदनिका वाटपासाठी चौकशी समिती (२२५११०६७) (योजनेतर) (दत्तमत) या लेखाशिर्षाखाली रु.२५,१२,०००/- (रुपये पचवीस लाख बारा हजार फक्त) इतका आकस्मिकता निधी अग्रीम शासन ज्ञापन वित्त विभाग क्र.आकनि २०१४/ १०/ अर्थसंकल्प-१६, दि.१०.२.२०१५ (आकस्मिकता निधी संकेताक

८०००६९७२) अन्वये मंजूर करण्यात आला असून हा आकस्मिकता निधी अग्रीम एक सदस्यीय समितीस खालील प्रमाणे वितरीत करण्यास शासन मंजूरी देत आहे:-

अ.क्र.	उद्दिष्ट	रक्कम (रुपये)
१.	(०१) - वेतन	२२,३३,८००/-
२.	(०६) - दूरध्वनी	४०,०००/-
३.	(१३) - कार्यालयीन खर्च	६०,०००/-
४.	(१४) - भाडेपट्टी कर	१,७८,२००/-
	एकूण खर्च	२५,१२,०००/-

उपरोक्त नमूद तक्त्यातील वेतना वरील निधी दि.१.१२.२०१४ ते दि.२८.२.२०१५ या कालावधीसाठी असून दूरध्वनी, कार्यालयीन खर्च व भाडेपट्टीसाठीचा निधी माहे दि.१.१२.२०१४ ते दि.३१.३.२०१५ या कालावधीसाठी आहे.

उपरोक्त आकस्मिकता अग्रीमाची संपूर्ण रक्कम दि.३१.३.२०१५ पर्यंत खर्च करण्याची जबाबदारी सचिव, एक सदस्यीय चौकशी समिती यांची राहिल.

३. चौकशी समितीच्या खर्चाची देयके वेळोवेळी आवश्यकतेनुसार कोषागारातून आहरण करून संवितरण करण्याच्या प्रयोजनार्थ समितीचे लेखाधिकारी यांना आहरण व संवितरण अधिकारी व आयोगाचे सचिव यांना नियंत्रक अधिकारी म्हणून घोषित करण्यास शासन याद्वारे मान्यता देत आहे. तसेच समितीच्या सचिवांना कार्यालय प्रमुख म्हणून घोषित करण्यात येत आहे.

४. आकस्मिकता निधी अग्रीम नियम ६ अन्वये आकस्मिकता निधीतून घेतलेल्या आगाऊ रकमेतून खर्च करण्यासाठी जी देयके सादर करायची असतात त्या देयकाच्या वरील बाजूला “आकस्मिकता निधी” असे लाल शाईने ठळकपणे लिहावे. तसेच त्या देयकावर वित्त विभागाच्या ज्या शासन ज्ञापनामुळे आकस्मिकता निधीतून आगाऊ रक्कम मंजूर केली आहे. त्या ज्ञापनाचा क्रमांक व दिनांक लाल शाईने लिहावा.

५. कक्ष अधिकारी(नवि-४), नगर विकास विभाग यांनी आकस्मिकता निधीतून खर्च करण्यासाठी आहरण व संवितरण अधिकाऱ्यांकडे अनुदान सुपूर्द करण्याच्या आदेशात / प्रपत्रात आगाऊ रकमेतून खर्च करताना सादर करण्यात येणाऱ्या देयकावर आकस्मिकता निधी अग्रीम नियम ६ अन्वये “आकस्मिकता निधी” अग्रीम शासन ज्ञापन वित्त विभाग, क्र.आकनि-२०१४/१०/अर्थसंकल्प-१६, दि.१०.२.२०१५ (संकेतांक ८००० ६९७२) अन्वये मंजूर असे लाल शाईने लिहावे, अशी सूचना आदेशात / प्रपत्रात अंतर्भूत करावी आणि ही सूचना लाल शाईने अधोरेखित करावी.

६. सचिव, एक सदस्यीय समिती यांनी शासन निर्णय वित्त विभाग, क्र.बीयुडी-१०८७/सीआर-१०८६/१५३/३३, दि.२८.८.१९८६ अन्वये आकस्मिकता निधीमधील आगाऊ रकमेबाबत दिलेल्या आदेशाचे काटेकोरपणे पालन करावे.

७. महाराष्ट्र अर्थसंकल्प नियम पुस्तिका खंड एक परिच्छेद १८९ मध्ये नमूद केलेल्या सूचना बी सी व डी मध्ये अग्रीमाचे हिशोब ठेवण्यात यावेत तसेच त्या परिच्छेदामध्ये नमूद केल्याप्रमाणे

अग्रीमातील खर्चाचा तपशील प्रधान सचिव (नवि-१) नगर विभाग विभाग, यांना पुढील महिन्याच्या ५ तारखेच्या आत सादर करण्याबाबत दक्षता घ्यावी.

८. हा शासन निर्णय वित्त विभागाचे अनौपचारिक संदर्भ क्र.६९/व्यय-३, दि.७.२.२०१५ अन्वये प्राप्त सहमतीनुसार निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याच्या संकेतांक २०१५०२१०१७१६००७३२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांचे आदेशानुसार व नावांने

(एस.के. सालीमठ)

उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव.
- २) सर्व मा.मंत्री / मा.राज्यमंत्री यांचे खाजगी सचिव.
- ३) प्रधान सचिव, (नवि-१) नगर विकास विभाग, मंत्रालय, मुंबई.
- ४) सचिव, मुख्य सचिव कार्यालय, मंत्रालय, मुंबई.
- ५) सचिव, एक सदस्यीय चौकशी समिती, पुणे.
- ६) महालेखापाल (लेखा व अनुज्ञेयता)-१, महाराष्ट्र राज्य, मुंबई.
- ७) महालेखापाल (लेखापरिक्षा), महाराष्ट्र राज्य, मुंबई.
- ८) संचालक लेखा व कोषागारे, महाराष्ट्र राज्य, मुंबई
- ९) अधिदान व लेखाअधिकारी, मुंबई.
- १०) निवासी लेखापरिक्षा अधिकारी, मुंबई.
- ११) अधिदान व लेखा अधिकारी, पुणे.
- १२) वरिष्ठ कोषागार अधिकारी, पुणे.
- १३) उप सचिव, वित्त विभाग, मंत्रालय, मुंबई (व्यय-३) / अर्थसंकल्प-१६.
- १४) उप सचिव, नगर विकास विभाग, मंत्रालय, मुंबई.
- १५) कक्ष अधिकारी (नवि-४), नगर विकास विभाग, मंत्रालय, मुंबई. (दोन प्रती)
- १६) कक्ष अधिकारी (नाजकधा-१/२/३), नगर विकास विभाग, मंत्रालय, मुंबई.
- १७) निवडनस्ती (नाजकधा-१).